

امریکی اور برطانوی جارحیت۔ ایک تجزیاتی مطالعہ

پہلی جگہ عظیم میں امریکی شمولیت کے حوالے سے جواز پیدا کرتے ہوئے ڈریولسن نے کہا تھا کہ اس طرح دنیا جمہوریت کے لیے محفوظ (Safe for democracy) ہو جائے گی۔ دوسرا جگہ عظیم کے خاتمے پر شامل امریکہ اور برطانیہ کے سامنے ایک موثر اور طاقت و رکیونسٹ گروہ آنے سے یہ ”تحفظ“ قائم نہ رہا۔ اسی لیے سرد جنگ کے دوران میں امریکہ اور برطانیہ کی خارجی پالیسی کا محور کیونسٹ گروہ کو فوجی طاقت کے اعتبار سے بہت پیچھے رکھنا تھا۔ ظاہر ہے کہ اس مقصد کا حصول اپنی فوجی طاقت میں بے پناہ اضافے سے ہی ہو سکتا تھا۔ سرد جنگ کے دوران میں امریکی و برطانوی سرگرمیاں جمہوریت کے حوالے سے تو سیعی نہیں تھیں بلکہ ان کا مرکزی نکتہ کیونسٹ پھیلاو کرو کرنا تھا۔ اسی لیے رونالدریگن نے سوویت یونین کو Evil (شرکی سلطنت) سے موسوم کیا۔

موجودہ دور میں امریکی و برطانوی سرگرمیاں تو سیعی اور جارحیت پر منی ہیں۔ کیونسٹ گروہ کے مقابل ہونے کے سبب سے دونوں ممالک نے اسلحے کے ڈھیر جمع کر کر کے تھے۔ طاقت کے اس ڈھیر کا outlet (اظہار) جارحیت میں ڈھونڈا جا رہا ہے۔ اس جارحیت کے ذریعے سے دنیا کو ”جمہوریت کے لیے محفوظ“ بنایا جا رہا ہے۔ اس گفتگو کے تناظر میں ممتاز برطانوی مفکر برٹیڈرسل کی فکر سے استشہاد ضروری ہو جاتا ہے۔ موصوف لکھتے ہیں:

”اگرچہ طاقت کی حکمرانی کوئی ایسی چیز نہیں جس کی تعریف و توصیف کی جائے اور اس کی جگہ کوئی نرم و لطیف اور کم ظالمانہ چیز لے لے تو آدمی کو لا زماخوش ہونا چاہیے، تاہم سماجی اداروں کی ترقی میں اس کا ایک مفید کردار ہے۔ حکومت ایک مشکل فن ہے اور (اسی طرح) حکومت کی اطاعت بھی مشکل ہے مساوائے اس کے کر (حکومت کی طاقت) کے سامنے سرتاسری ختم کیا جائے۔ طاقت سے مسلط کی گئی حکومتوں نے گروہوں کی تشکیل میں ایسا کردار ادا کیا ہے جو بہت ضروری معلوم ہوتا ہے۔ اگر یوں کی اکثریت آج اپنی حکومت کی اس لیے اطاعت کرتی ہے کہ اسے معلوم ہے کہ اس کا بدل خوف ناک ناجیت اور انتشار ہے۔ لیکن ایسے طویل ادوار بھی گزرے ہیں جن کے دوران میں لوگوں نے ناجیت اور انتشار کو اگران کا حصول ان کے بس میں تھا، ترجیح

دی۔ بادشاہوں اور جاگیرداروں کے درمیان طویل لڑائیاں رہیں جن میں خوش تسمیٰ سے جاگیرداروں نے ایک دوسرے کو جڑ سے اکھاڑ دیا۔ نتیجتاً بادشاہ فاتح کی حیثیت سے نمودار ہوا۔ لوگوں نے اس کی اطاعت کی کیونکہ وہ اطاعت کے لیے مجبور کر سکتا تھا اور اس طرح سے رعایا نے اتحاد اور قانون کی اطاعت کی عادت حاصل کر لی۔ وقت گزرنے کے ساتھ ساتھ جب بادشاہی طاقت میں کمی آگئی تو ایسا زاجیت کے احیا کی صورت میں نہیں ہوا بلکہ حکومتوں کی نئی اقسام کے ذریعے سے۔ تاہم اس امر میں شک کا اظہار کیا جاسکتا ہے کہ بادشاہی طاقت کے مرحلے سے گزرے بغیر شاید ہی کوئی ایک واحد حکومت حکومت سارے ملک پر کمی قائم ہوئی ہو۔

بادشاہی طاقت سے جمہوریت کی طرف تبدیلی جو کہ انگلینڈ میں چارلس اول کے عہد سے لے کر ملکہ وکٹوریہ کے عہد تک ہوئی، ایک ایسی تبدیلی ہے جس کی دوسری بہت سی مثالیں موجود ہیں۔ جہاں کہیں سماجی اکامی ہے، وہاں حکومت ناگزیر ہے اور یہ حکومت کی طاقت و جرہ ہے جو متعلقہ گروہ کو ربط و تاختاد عطا کرتی ہے۔ لیکن جب ایک دفعہ گروہ تشكیل پا جائے، ایسا کسی بھی طریقے سے ہوا ہو، تو گروہ کی ساخت میں کسی تبدیلی کے بغیر حکومت کی بیہت و صورت بدی جاسکتی ہے۔ اکثر پیشتر سب سے مشکل مرحلہ ایک واحد حکومتی گروہ کی تشكیل ہے اور مال کا ر حکومت کی بیہت و صورت میں تبدیلیاں بہت آسان ہوتی ہیں۔ زاجیت پسندانہ جذبات کو دبائے بغیر کسی بھی حکومتی گروہ کی تشكیل نہیں ہو سکتی اور جذبات کی تحریک، بہت آسانی سے ہو جاتی ہے اگر گروہ کے صرف کمزور ارکان کو دبانا مقصود ہو جبکہ مضبوط ارکان اپنے زاجیت پسندانہ جذبات کا بدل حکومتی طاقت کے استعمال کی صورت میں پالیتے ہیں۔ جب پاپا اول گھر ہے، تو وکٹوریہ عہد کے بچے شور نہیں مچاتے تھے لیکن پاپا جب چاہتا، شور کر سکتا تھا۔ پاپا کا ان بچوں کو سرزنش کرنے کا جذبہ، جو اس کے آرام میں خلل ڈالتے تھے، زاجی جملہ ہوتا اگر خاندانی گروہ قائم نہ ہو چکا ہوتا لیکن چونکہ یہ قائم ہو چکا تھا، اس لیے اسے نظم و ضبط قائم رکھنے کے لیے پدری اختیار کا ایک مناسب استعمال سمجھا جاتا تھا۔ اس طرح سے سماجی گروہوں کی تشكیل اس کے بغیر ممکن ہو سکی کہ تشكیل پانے سے قبیل گروہوں کے جو طریقہ ہائے عمل تھے ان میں بہت زیادہ مداخلت کی جائے۔ البتہ کمزور افراد اس سے مستثنی ہیں۔ مثال کے طور پر قتل کو لیجھے۔ جہاں کہیں کسی خطے میں فاتح اشرافیہ حکومت کرتی ہے تو یہ بات ایک عمومی قاعدے کے طور پر مان لی جاتی ہے کہ سماجی اعتبار سے کمتر لوگوں کو سماجی لحاظ سے اپنے سے برتر لوگوں کو قتل نہیں کرنا چاہیے یا حتیٰ کہ ایک دوسرے کو بھی لیکن جب سماجی اعتبار سے کوئی برتر آدمی کسی کمزور ادنیٰ کو قتل کرے تو یہ ایک ٹھیک اور صحیح عمل ہو گا۔ حقیقت میں اگر برتر لوگ بہت زیادہ بے صبرے نہ ہوں تو وہ ایسا قانونی ذرائع سے کر سکتے ہیں۔ خالصتاً رضا کار انسان تعاون پر مبنی نئے گروہوں کی تشكیل کی کوششیں عام طور پر ناکام ہو جاتی ہیں کیونکہ ایسے گروہوں کے لیے کوئی بھی حکومت تشكیل دی جائے وہ روایتی احترام کی حامل نہیں ہوتی۔

اور اسے اتنی طاقت نہیں دی جاتی کہ وہ جری احترام حاصل کر سکے۔

موجودہ عہد میں اس اصول کا سب سے اہم اطلاق عالمی حکومت پر ہوتا ہے۔ جنگ کی روک تھام کے لیے یہ ناگزیر ہے کہ وہ ارض پر محیط ایک واحد حکومت قائم ہو لیکن ایک وفاقی حکومت جو باہمی رضامندی سے بنائی گئی ہو جیسا کہ انجمن اقوام اور اقوام متعدد کی تشکیل کی گئی، یعنیاً کمزور ہی ہو گی کیونکہ اسے تشکیل دینے والی قومیں محسوس کریں گی، جیسا کہ نوابوں نے قرون وسطی میں محسوس کیا تھا کہ زاجیت خود مختاری کے لئے سے بہتر ہے۔ اور جیسا کہ قرون وسطی میں زاجیت کی جگہ منظم حکومت کے آنے کا انحصار شاہی طاقت کی فتح پر تھا، اسی طرح سے میں الاقوامی تعاقدات میں زاجیت کے بجائے نظم و ضبط کا آنا، اگر یہ آجاتا ہے، ایک قوم یا قوموں کے اتحاد کی برتر قوت کے ذریعے سے ہو گا اور جب ایسی حکومت واحد تشکیل پا جائے گی تبھی یہ ممکن ہو گا کہ میں الاقوامی جمہوری حکومت کا ارتقا شروع ہو۔ یہ نظر یہ جس پر میں بچھلے تھیں برس سے قائم ہوں اس کی تمام آزاد خیال لوگوں اور ہر قوم کے تمام قوم پرستوں نے شدید مخالفت کی ہے۔ بلاشبہ میں اس بات سے متفق ہوں کہ یہ بہت بہتر ہو گا کہ رضامندی پر بنی ایک میں الاقوامی حکومت کی تشکیل ہو لیکن مجھے اس بات پر بھی پورا اطمینان ہے کہ قومی خود مختاری کی محبت اتنی مضبوط ہے کہ ایسی کوئی میں الاقوامی حکومت موثر اختیار نہیں رکھ سکے گی۔ جب ایک قوم یا قوموں کے گروہ کی عکسکری برتری پر بنی ایک دنیا کے لیے حکومت واحد ایک صدی یا اس کے لگ بھگ عرصہ تک اقتدار میں رہے گی تو یہ اس درجے کا احترام حاصل کرنا شروع کر دے گی جس سے ممکن ہو جائے گا کہ وہ طاقت کے بجائے قانون اور جذبات پر اپنے اختیار کی بنیاد رکھے اور جب ایسا ہو جائے گا تو میں الاقوامی حکومت جمہوری ہو سکتی ہے۔ میں نہیں کہتا کہ یہ ایک خوش گوارا مکان ہے۔ میں تو کہتا ہوں کہ انسان کی زابی تحاریک (جنبات) اتنی مضبوط ہیں کہ وہ پہلے مرحلے پر سوائے برتر طاقت کے کسی اور چیز کے تابع ہونا کے قابل نہیں ہو سکتیں۔“

معلوم ہوتا ہے کہ امریکہ اور برطانیہ رسیل کی فکر سے ملتی جلتی پالیسی اپنائے ہوئے ہیں۔ یہاں کچھ سوالات پیدا ہوتے ہیں:

- ۱۔ کیا امریکہ اور برطانیہ کے مخصوص حالات کی پیدا کردہ فکر کا پھیلاو، بغیر تراویم کے، ممکن اور سودمند ثابت ہو گا؟
- ۲۔ کیا امریکہ اور برطانیہ اپنی جغرافیائی حدود کے اندر عملی اعتبار سے اور عوامی سطح پر وہ ثمرات حاصل کر چکے ہیں جس کا وعدہ ان کی فکر کرتی ہے؟
- ۳۔ کیا ان کی فکر کے نظری عملی پہلو یکساں ہیں؟
- ۴۔ کیا قرون وسطی کے عہد اور ایکسویں صدی میں معاشرت اور مقامیت کے حوالے سے کوئی فرق نہیں ہے؟

۵۔ کیا جمہوریت کی نوعیت اور جمہوریت کا حصول اسی انداز کا مقتضی ہے جو دونوں ممالک میں معروف ہے؟
 ۶۔ کیا مختلف قوموں کے اختلافات اور شناخت کی خواہش کو ایک قوم کے اندر موجود مخالف گروہوں کے برابر سمجھا جاسکتا ہے؟

۷۔ کیا قوموں کی شناخت کی خواہش کو address کرنے کا واحد طریقہ جبراً ارجحیت ہے؟
 ۸۔ کیا قرون وسطی سے ایکسویں صدی تک نوع انسانی نے اس معاملے کو نہ نانے کے لیے کوئی نئی راہ تلاش نہیں کی؟

اگر ہم یورپی اور عالمی تاریخ کا سرسری جائزہ لیں تو ان سوالات کے جوابات تلاش کرنے میں چند اشکال نہیں ہوتی۔ مثلاً سب سے پہلے 1648ء کا ویسٹ فالیا ٹریٹی (Treaty of Westphalia) ہی دیکھ لیں۔ اس ٹریٹی سے ریاستوں کا نظام (States system) پیدا ہوا جس سے امید بندگی کہ یورپ میں امن قائم ہو جائے گا کیونکہ ریاستوں کو ان کی حدود کے اندر مقتدر تسلیم کرنے سے اور دوسری ریاستوں کے اندر وہی معاملات میں مداخلت سے باز رکھنے سے ہی امن کا قیام ممکن تھا۔ اس سے مذہبی جنگوں سے بچنے کی بھی امید تھی۔ پھر 1871ء میں برطانیہ، فرانس، اٹلی، پرشیا، رشیا، آسٹریا اور ترکی نے لندن کا نفرنس میں درج ذیل اعلانیہ (Declaration) پر دستخط کیے:

"That the powers recognise it an essential principle of the
 Law of Nations that no power can liberate itself from the
 engagements of a treaty nor modify the stipulations thereof,
 unless with the consent of the contracting parties by means of
 an amiable understanding."

"(اس اعلانیہ میں شریک تمام) طاقتیں اسے قوموں کے قانون کا لازمی اصول تسلیم کرتی ہیں کہ کوئی بھی طاقت اپنے آپ کو کسی معاهدے کے عہدو پیمان سے آزاد نہیں کر سکتی اور نہ ان شرائط کو بدلتی ہے جب تک کہ معاهدے میں شامل دوسرے فریق دوستہ اتفاق رائے سے اس کی منظوری نہ دے دیں۔"
 جدید عہد کے حوالے سے 1961ء کا "وینا کونسلن ڈپلومیک تعلقات پر" نہایت اہم ہے۔ اس کے اقتراحی کے مطابق:

"....that an international convention on diplomatic intercourse,
 privileges and immunities (will) contribute to the development of
 friendly relations among nations, irrespective of their differing

constitutional and social systems."

"ڈپلومیک میل جوں، مراعات اور تحریفات کے لیے ایک بین الاقوامی کونشن اقوام کے مابین، ان کے دستوری اور سماجی نظاموں کے تقاضوں سے قطع نظر، دوستادہ تعاقدات کی ترقی کے لیے مددے گا۔"

دوسری ریاستوں کے معاملات میں دخل اندازی اور ڈپلومیک ایکشن کی وسعت کے حوالے سے اس کونشن کا آرٹیکل 41 بہت واضح ہے:

"Without prejudice to their privileges and immunities, it is the duty of all persons enjoying such privileges and immunities to respect the laws and regulations of the receiving state. They also have a duty not to interfere in the internal affairs of that state. All official business with the receiving state entrusted to the (diplomatic) missions by the sending state shall be conducted with or through the Ministry for Foreign Affairs of the receiving state of such other ministry as may be agreed."

"اپنی مراعات اور تحریفات کے تعصب کے بغیر یہ ان تمام افراد کا فرض ہے جو ان مراعات اور تحریفات سے اطف اندوڑ ہو رہے ہیں کہ وہ اس خیر مقدم کرنے والی ریاست کے قوانین اور ضابطوں کا احترام کریں۔ ان کا یہ بھی فرض ہے کہ وہ اس ریاست کے اندر وطنی معاملات میں مداخلت نہ کریں۔ خیر مقدم کرنے والی ریاست سے متعلقہ تمام سرکاری کام جو کہ سمجھنے والی ریاست اپنے مشن کو سونپتی ہے، خیر مقدم کرنے والی ریاست کی خارجہ معاملات کی وزارت کے ساتھ یا اس کے ذریعے سے انجام پانے چاہیں یا کوئی ایسی دوسری وزارت جس پر اتفاق ہو۔"

خیال رہے کہ امریکہ نے کونشن پر دستخط 29 جون 1961ء کو کیے اور اس کی توثیق 13 نومبر 1972ء کو کی یونکہ امریکی صدر یا اس کا نمائندہ دستخط کرنے کا تو مجاز ہے لیکن توثیق (Ratification) کی مجاز امریکی سینٹ ہے۔ امریکہ نے اس کونشن کی توثیق کے فوراً بعد قلابازی کھائی کیونکہ 1976ء میں امریکی کانگریس نے سٹیٹ ڈیپارٹمنٹ کی یہ ذمہ داری ٹھہرائی کہ وہ امریکی معاشری یا فوجی امداد لینے والے ممالک کی انسانی حقوق کے ریکارڈ کے حوالے سے سالانہ رپورٹ تیار کرے۔ یہیں سے امریکی مداخلت کا آغاز ہو جاتا ہے۔ مداخلت کے حوالے سے صدارتی احکامات کے پیچے کانگریسی منظوری بھی مستقل موجود ہے۔

اگر آپ اب تک کے مندرجات کو مدنظر رکھیں تو صاف مترشح ہوتا ہے کہ عالم گیریت اور باہمی تعاون کے حوالے سے دنیا آہستہ آہستہ آگے بڑھ رہی تھی لیکن بڑھنے کا یہ انداز یا پیش رفت امریکی اور برطانوی بالادستی کے خلاف تھی کیونکہ قانونی اور برابری کی سطح پر ہونے والی پیش رفت سے ان دونوں طاقتوں کی "بالادستی" کو خطرہ تھا۔ اب ظاہر ہے کہ اسلحے کے انبار کی موجودگی میں یہ مالک اپنی بالادستی سے کیسے دست بردار ہو سکتے تھے اس لیے یہن الاقوامی ضوابط کی وجہیں اڑاتے ہوئے جمہوریت کو عالمی سطح پر پھیلانے کے نام سے دونوں مالک بدمعاش (Rogue) بننے ہوئے ہیں۔ افغانستان میں سماجی و سیاسی نظام میں تبدیلیاں لانے کے لیے مداخلت کی گئی۔ حالیہ دورہ جمیں کے دوران میں بیش کا بیان کہ امریکہ کو "روں ماؤں" کے طور پر اپنایا جا سکتا ہے، جمیں کے دستوری نظام میں مداخلت ہی گردانا جا سکتا ہے۔ صدر بیش نے ایسا بیان دیتے ہوئے ڈپلومیک ایکشن کی وسعت کی حدود و قیود کو مدنظر نہیں رکھا۔ معلوم ہوتا ہے کہ قانونی اور گفت و شدید پرمنی عالم گیریت کی طرف ارتقا کو اپنانے کے بجائے رسول کے تجزیے سے مماثل اقدامات اٹھائے جارہے ہیں۔ اس مضمون میں اٹھائے گئے چند سوالات کے تنازع میں یہ اقدامات موثر ثابت نہیں ہوں گے۔

"دینی مدارس کی مثالی خدمات"

جنوبی ایشیا میں دینی مدارس کے معاشرتی کردار، دینی و علمی خدمات، دینی مدارس کے خلاف عالمی لایوں کی مہم اور نصاب و نظام کی اصلاح و بہتری کے لیے تجویز کے بارے میں مدیر "الشرعیہ" مولانا زاہد الرashdi

کے "الشرعیہ"، "وصاف" اور دیگر جرائد میں شائع ہونے والے مضامین کا ایک انتخاب

عنوانات

- سر سید احمد خان اور ولی اللہ تحریک
- علماء یونیورسیٹی اور سائنسی علوم
- دینی مدارس اور بنیاد پرستی
- دینی مدارس اور حکومت
- دینی نظام تعلیم میں اصلاح احوال کی ضرورت
- دینی مدارس، کمپیوٹر اور امنیت
- اصحاب مدارس کی ذمہ داریاں
- محابر و نمبر کے وارث اور محنت و مزدوری
- مغربی معاشرہ میں دینی تعلیم
- بچیوں کی تعلیم اور نصاب تعلیم

ناشر: کمکتاب گھر، الکریم مارکیٹ، اردو بازار، لاہور